
कृपया यह ग्रन्थ नीचे निर्देशित तिथि के व अथवा उक्त 
तिथि तक वापस कर दें। विलम्ब से छोटाने पर | 

~ प्रकाशकीय 


अध्यात्म की पावन गंगा प्रवाहित करने वाले महान चिन्तक राजाजी 
हिन्दी के पाठक भली-भांति परिचित हैं। उनकी अधिकांश पुस्तकें 
मंडल द्वारा हिन्दी में प्रकाशित हो चुकी है | उनकी 'दश रथनंदन श्रीराम 
तथा 'महाभारत-कथा' तो हिन्दी वाङमय की अनमोल निधियां हैं । पाठक 
इन तथा लेखक की अन्य कृतियों को बार-बार पढ़ते हैं, पर उनकी तृप्ति 
"नहीं होती | 


प्रस्तुत पुस्तक विद्वान लेखक की अनुपम रचना है। पाठक जानते 
हैं कि श्री शंकराचार्य के भक्तिपरक स्तोत्रों में 'भज गोविन्दम्‌! की बड़ी 
महिमा है | इसे 'मोहमुद्गर' अर्थात्‌ सांसारिक मोह का नाश करने वाले 
मुद्गर की भी सार्थक संज्ञा दी जाती है । सुललित पद-विन्यास, रुचिर 
भक्ति और तीन्न वेराग्य-भावना से ओत-प्रोत यह स्तोत्र भारतीय 
साहित्य को अक्षय कृति है। वँराग्य जैसे गंभीर विषय का प्रतिपादन 
करने में भी श्री शंकराचार्य ने साहित्यिक सौन्दर्य का पूरा निर्वाह 
किया है | 

घामिक अथवा आध्यात्मिक रुचि रखने वाले प्रायः सभी नर-नारी 
“भज गोविन्दम्‌ के एकाध पद्य से अवश्य परिचित पाये जते हैं, किन्तु 
एक-दो श्लोक जान लेना एक चीज है, सारे इलोकों का मनन करना 
दूसरी चीज है | 

राजाजी की मूल व्याख्या तमिल में है | उसका हिन्दी अनुवाद 
उनको सुपुत्री श्रीमती लक्ष्मी देवदास गांधी ने किया है । मूल संस्कृत 
इलोकों का हिन्दी पद्यानुवाद हिन्दी के [विख्यात कवि श्री सियाराम 
शरण गुप्त ने किया है | हम अनुवादको के आभारी हैं, साथ ही 'मंडल' 
से पुस्तक प्रकाशन की अनुमति देने के लिए लक्ष्मी बहन के भी । 


आशा है, पाठक इस तथा मनीपी लेखक की सभी पुस्तकों से भर- 
पुर लाभ लेंगे | 


मंत्री 

ईदवर-भक्ति के बिना पठन-पाठन या कोई भी विद्या व्यर्थ 
है । मनुष्य जिन अनेक प्रकार के अभिमानों में फंसा रहता है 
उनमें पांडित्य-गर्व भी एक है। यह तो सभी जानते हैं कि कामिनी- 
कांचन के लोभ में पड़कर लोग दुःखी होते हैं। श्री शंकराचार्य 
का कथन है कि विद्या-लोभ भी उसी श्रेणी में आता हे । सारी 
आयु विद्या सीखने में बिता देना किन्तु भक्ति के लिए बिलकुल 
समय न बचाना-- यह केसी विडम्वना है ! 

समस्त शास्त्रों के शिखर पर पहुंच॑नेवाले श्री शंकराचाय ने 
अपने इस स्तोत्र में सभी प्रकार के मोहों का खण्डन किया है, 
पर पांडित्य-गर्व पर सबसे पहले प्रहार किया है, क्योंकि भक्ति- 
विहीन पण्डितों के साथ उन्हें बराबर भिड़ना पड़ता था | 


‘aga नामक धातु पाणिनि के धातुपाठ में है। व्यंग्य से 
श्री शंकराचार्य पूछते हैं कि यमराज के सामने पाणिनि का पाठ 
करोगे क्या ? पाणिनि का यह धातु उदाहरण के रूप में दिया 
गया है और समस्त पुस्तकीर्य विद्या का सूचक है। उसका 

उल्लेख करके श्री शंकरचार्य सभी प्रकार के पढ़े-लिखे लोगों को 
समभाना चाहते हैं कि कोरी भक्तिहीन विद्या से मनुष्य को कोई 
लाभ नहीं हो सकता। 


२ | धन की तृष्णा 
मूल इलोक 


#5 जहीहि धनागमतृष्णां 
`कुरु सद्बुद्धि मनसि वितृष्णाम्‌ ॥ 

यल्लभसे निजकर्मोपात्त' 
वित्तं तेन विनोदय चित्तम्‌ ॥ 

भज गोविन्दं भज गोविन्द 
भज गोविन्द सुढ्मते । 


पद्यानुवाद 


राग न रख धन के संचय सें, 
हो वितृष्ण धर सुमति हृदय से, 
अजित हो जो धन FFF से, 
रह उससे आनन्द अभय 8 | 
भज गोविन्द भज गोविन्द, 
गोविन्दं भज اج‎ 


श्री शंकरचार्य ने अपने पहले गीत में संसारी प्राणियों को 
यह चेतावनी दी थी कि पांडित्य और उससे मिलनेवाली ख्याति 
के लोभ में पड़कर ईश्वर को मत भूल जाओ । इसके बाद वह 
लोगों को धन-लालसा से होनेवाले कष्ट से बचने को कहते हैं । 
यह देखते हुए भी कि पैसे के लोभ से सैकड़ों लोग अनेक कष्ट 
भुगतते हैं, लोगों के मन से घन-संग्रह करने की चाह हटती 

नहीं । इस तृष्णा पर मनुष्य को विजय पा लेनी चाहिए | धन 
का लोभ बुद्धि को नष्ट कर देने वाला रोग है। परिश्रम सेजो 
मिलता है उससे सन्तोष मानकर और अधिक कमाने की इच्छा 
नहीं करनी चाहिए । | 

श्री शंकराचार्य का यह उपदेश केवल ज्ञानमार्गियो के लिए 
नहीं, बल्कि उन लोगों के लिये भी है जो शरीर-श्रम से जीवन-, 
निर्वाह करते. हैं। ज्ञान और भक्ति पर सभीका अधिकार چ‎ । 
शंकराचार्य के गीत सभीके लिए हैं, जिनमें सामान्य व्यक्ति भी आ 
जाता है । 'यल्लभसेनिजकर्मोपात्तं वित्तं तेन विनोदय चित्तम्‌ -- 
परिश्रम कर के जो कुछ कमाते हो उसीसे संतुष्ट रहो।' और 
क'माऊं', 'और कमाऊं' की तृष्णा कभी शान्त नहीं होती | इससे 
. हानिके सिवाय कभी लाभ नहीं हो सकता । इस तृष्णा को अपना 
वैरी समझो | उस पर विजय प्राप्त करो और मन में प्रसन्नता 
लाओ । | | 

हम चाहते क्या हैं ? मन में संतोष । तब फिर अच्छे उपायों 
से और परिश्रम द्वारा उपाजित वित्त से संतुष्ट न होकर अधिका- 
धिक कमाने 'की इच्छा क्यों करें? क्यों व्यर्थ दुःख मोल लेने 
की मुखेता करे ? 

॥ 


३ । स्त्री के ग्रति मोह . 


मूल इलोक 


नारीस्तनभरनाभिनिवेशं 

दृष्ट्वा मायामोहावेशम्‌ | 
एतन्मांसव तादिविकारं 

मनसि विचारय वारंवारम्‌ ॥ 
भज गोविन्द भज गोविन्द 

भज गोविन्दं मुढ्मते। 


पद्यान्‌ वाद 


नारो-अग निहार चपल चित, 
मत हो माया विष्ट विमोहित, 
मांसचसादिक के विकार ये, 
कर तु बारंबार विचेचित। 
सज गोविन्द भज गोविन्द, 
गोविन्दं भज मुढ्मते। 
श्री शंकराचाय का तीसरा गीत स्त्री-मोह के बारे में है | 
सभी जानते हैं कि इस मोह पर विजय पाना अत्यधिक कठिन है । 
स्त्रीका शारीरिक सौन्दर्ये एक भ्रम है । उससे होनेवाले 
मानसिक उद्वेग को सच्चा मत मानो । स्त्रियों के शरीर पर 
दृष्टि न डालो, भ्रम में मत पड़ो । जिसे तुम अतीव सुन्दर- सुग- 
ठित ARA हो, वह शरीर वास्तव में चर्बी और मांस आदि से 
विकृत है, इसमें कोई सन्देह नहीं | SRR 5 

श्री शंकराचार्य पहले चेतावनी देते हैं कि अपनी दृष्टि पर 
काबू रखो दृष्टि को कुमागे पर जाने दोगे तो फिर पछताओगे 
यह मत सोचो कि सुन्दर शरीर को देखने में क्या दोष है, में 
स्पशं थोड़े ही कर रहा हूं | ऐसे विचारों से धोखा खाओगे | 
युवतियों पर दृष्टि डालोगे तो मर्ने में विकार उत्पन्न होगा | 
घेयं कम होता जाएगा । उद्वेग उसीको कहते हैं जिससे मन वश 
के बाहर चला जाता है | बार-वार इस बात को ध्यान में लाओ 
कि यह सौन्दर्य झूठा है, भ्रम है । मन. को अच्छी तरह वश में 
करने के बाद तो आंखों के बारे में चिन्ता करने को आवश्यकता 
नहीं रहती । 
इन्द्रियो के वेग को रोकने का अभ्यास करो । इसमें सफलता 
. प्राप्त करने पर हमारा मन विजयी हो जाएगा । इसीमें अनु- 
पम आनन्द है । उपभोग की तृष्णा पहले मीठी लगती है, किन्तु 
बाद में निरन्तर दुःख देती रहती हे | यदि हम इन्द्रियों के वेग 
को रोकने में सिद्ध हो जाएं तो हमारा मन अनायास ही शान्त 
रहेगा । इसीमें शाइवत आनन्द 8 | 


इस स्थिति को पाने के लिए पहले आंखों को वश में रखने 
का अभ्यास करना चाहिए। यह मन की शान्ति के लिए 
अनिवार्य हे । इसीमें कल्याण है | सच्चे दिल से इसके लिए 
प्रयत्न करना चाहिए । दूसरे हमें साधू-महात्मा कहकर पुकार, 
इस नीयत से ढोंग कदापि न करें | 





४ । कष्टपूर्ण सांसारिक जीवन 


मूल इलोक 


नलिनीदलगतसलिलं ` तरलं 
तद्वञ्जीवितमतिशयचपलम्‌ ॥ 
विद्धि _ व्याध्यभिमानप्रस्तं 
लोकं शोकहतं च समस्तम्‌ ॥ 
भज गोविन्द भज गोविन्दं 
AF गोविन्द HERT | 


पद्मानुवाद 


जीवन यह अत्यन्त चपल है, 
नलिनी-दल-जल-तुल्य तरल हे, 
दुःख-व्याधि-अभिमान - संकुलित, 
शोक-निहत यह लोक सकल है। 
भज गोविन्द भज गोविन्द, 
गोविन्द . भज सूढ़सते | 
पांडित्य-मोह, वित्त-मोह और स्त्री-मोह २ तीनों का 
खण्डन करके चौथे गीत में श्री शंकराचार्य बताते हैं कि मनुष्य 
का सांसारिक जीवन किस प्रकार का होता है | 
वह कहते हैं कि मनुष्य का जीवन उसी प्रकार चपल और 
अस्थिर होता है जिस प्रकार तालाब में कमल के पत्तों के ऊपर 
: पानी की बूंदें । इन्हीं बूंदों की तरह मनुष्यों का मन चंचल 

रहता है । आशा-पाशों से मनुष्य के मन की ऐसी दशा होती 
है। उसका शरीर तो सदा रोगों से पीड़ित रहता है। सभी 
सांसारिक वस्तुओं के मूल में दुःख तो लगा ही रहता है। वांछित 
वस्तु जब मिल जाती है तब यह चिन्ता शुरू हो जाती है कि उसे 
किस प्रकार सुरक्षित रखा जाए। उसके खो जाने का डर मन 
को अशान्त करता रहता है। शरीर को दुःख देनेवाली बीमा- 
रियो की संख्या तो अपार है। 


आशझा-पाशों का और उनके कारण होनेवाले मन के कलेशों 
का क्या वर्णन किया जाए ! इनका परिणाम दुःख है, सुख कभी 
नहीं । ग्राह के मुंह से बचने के लिए जिस आत्त भाव से गज ने 
भगवान्‌ को पुकारा था, उसी प्रकार हम रोग और आसक्ति 
रूपी दो मुंहवाले ग्राह से छुटकारा पाने के लिए प्रभु को पुकार, 
उसकी शरण में जाए । 


५ | स्त्रजनों का स्तार्थरत ग्रेम 

एक मूर्ख व्यक्ति प्रश्‍न करता है--“आपके अनुसार संसार में 
दुःख -ही-दुःख है, किन्तु सभी वस्तुओं को कष्टदायक बताकर--- 
इस शरीर को व्याधि-मन्दिर बताकर--आप मेरे जीवन के सुख 
को क्यों नष्ट करते हैं मेरे स्वजनों को ही लीजिए । वे मुझ 
पर कितना प्रेम जताते हैं ! इससे मुझे कितना आनन्द मिलता 
है ! क्या थह मुझे सुखी करने के लिए काफी नहीं है? मेरी 
पत्नी का मेरे प्रति बड़ा अनुराग है; केवले वही संसार के समस्त 
i को मिटाने के लिए काफी है । इसे आप मोह क्‍यों कहते 


इस तकं का उत्तर देते हुए श्री शंकर कहते हैं-- 
मूल इलोक 
याबद्‌ वित्तोपार्जनशक्तः 
तावन्निजपरिवारो रक्तः | 
पश्चात जजरभुते दहे 
वार्ता पृच्छति कोऽपि न गहे ॥ 
भज गोविन्दं भज गोविन्दं 
भज गोविन्द मूढ्मते। 
: पद्यानुवाद 


जब लों शक्ति घनोपाजंन की, 
पूछताछ तब लों इस तन को | 

जजंरभूत हुई जब काया, 
सुधि लेते हैं नहीं स्वजन भो | 

भज गोविन्दं भज गोविन्द, 
गोविन्द भज HER | 


अर्थात्‌, जब तक शरीर में बल है तभी तक धनोपार्जन | 
किया जा सकता है । जिनको तुम स्वजन कहते हो, वे तभी तक 
तुम्हें प्यार करेंगे जब तक तुम्हारे पास पसे हें । वृद्धावस्था में 
तुम स्वयं देखोगे कि तुम्हारे स्वजन तुम्हारा कुछ ध्यान नहीं 
रखते, उलटे वे तुमसे दूर भागेंगे । 


परिवार के लोगों के स्वभाव का इस प्रकार वर्णन करके श्री 
शंकराचार्य ने संसार की प्रचलित रीति बतलाई है। उनका 
ध्येय यह नहीं है कि परिवार के लोग भी स्वार्थी होते हैं, इस- 
लिए उनकी अवहेलन। की जाए | उन्होंने तो हमें चेताया है कि 
निस्सार वस्तु को सारयुक्त समझकर धोखे में मत आओ,अस्थिर 
वस्तुओं में चित्त लगाकर अन्त में दुःख को निमंत्रण मत दो, 
गोविन्द के पदारविन्द ही सच्ची स्थायी वस्तु हैं, उन्हीं में चित्त 
को आसक्त रखो । स्वजन तभी तक तुम्हें प्यार करेंगे जब तक 
तुम उनका भरण-पोषण करते रहोगे । जब तुम्हारे अन्दर धन 
कमाने की शक्ति नहीं रहेगी तब वे सब तुम्हें त्याग देंगे। इस- 
लिए उनका इस समय का प्रेम देखकर धोखा मत खाओ | 


६1 पत्नी का भी प्रेम सीमित हे 


प्रश्‍नकर्ता फिर पूछता हे : 


“अच्छा स्वजनों के बारे में आप जो कहते हैं, वह शायद 
सही हो | किन्तु मेरी पत्नी मुझपर जो प्रेम प्रदर्शित करती है, 
वह कभी भूठा नहीं हो सकता । शरीरो के पृथक्‌ होने पर भी 
हम दोनों एक ही प्राणी के समान हैं । वह मेरे शरीर के छोटे-से- 
छोटे अंग को भी अपना ही समभती हे । ऐसी मेरी पत्नी जब 
पास बैठी है, तब क्या मेरे इस जीवन में कोई सार नहीं ? ” 

श्री शंकर उत्तर देते हैं 


मूल एलोक 


यावत्‌ पवनो निवसति देहे 
तावत्‌ पृच्छति कुशल गहे। 

गतवति वायो दंहापाये 
सार्या विभ्यति तस्मिद्‌ काये Il 

भज गोविन्दं भज गोविन्दं 
भज mM मुढ़मते। 


पद्यानुवाद 


जब तक इवास शेष है तन में 

पुछी जाती कुशल भवन में, 
यह शरीर निष्प्राण निरखकर, 

भय खातो है भार्या मन में। 

भज गोविन्दं भज गोविन्दं, 
गोविन्द भज HGRA | 

अर्थात्‌, भाई, जब तक तुम्हारे शरीर में प्राण हैं तभी तक 
तुम्हारी प्यारी पत्नी तुमसे प्रेम करेगी । किन्तु तुम्हारे निर्जीव 
शरीर को देखकर वह पत्नी डरकर दूर भागेगी । जिस जीवित 
शरीर का पत्नी ने आलिगन किया, उसे पुचकारा और अपना 
ही समभा, श्वास के बन्द हो जाने पर उसी को भूत-प्रेत समझ- 
कर वह डर के मारे भाग जाती है। तुम्हारे जीते रहते तो उसने 
तुमसे कई बार पूछा होगा--“अब दर्द कंसा है ? सोए कि नहीं? 
पांव दबा दूं ?” यदि मृत शरीर एकाएक ` हिलने लगे तो वही 
पत्नी कांपकर चीखती हुई भाग जाएगी | | 

शारीरिक मोह की.यही गति है। इसलिए अलिप्त होकर 
अपना जीवन बिताते जाओ । हरएक वस्तु को परखो और फिर 
जो कुछ करना हो उचित रूप से करो, झूठ को सच समभकर 
क्लेश मत पाओ | जव तक शारीर में प्राण रहता है तभी तक 
पत्नी, सन्तान, परिवार आदि का शरीर के साथ सम्बन्ध रहता 
है, बाद में कुछ नहीं । 


७ | मोह को छोड़ो, अपने को पहचानो 


मूल इलोक 


बालस्तावत्‌ क्रीडासक्तः 
तरुणस्तावत्‌ तरुणीरक्तः। 

वृद्धस्ताव च्चिन्तामग्नः 

' पारे ब्रह्मणि कोऽपि न लग्नः ॥ 

भज गोविन्द भज गोविन्द 

` भज गोविन्द सूढ़मते। 


पद्यानुवाद 


खेल-कूद में बीता बचपन, 
रमणी - राग - रंग - रत यौवन 

शेष समय चिन्ता में डबा, 
किससे हो कब ब्रह्माराबन ! 

भज गोविन्द भज गोविन्द , 
गोविन्द भज HERA | 


बचपन खेल में बीत जाता है | युवावस्था में मन विकारों में 
लीन रहता है; युवतियों के सिवाय ओर किसी विषयमें चित्त नहीं 
लगता । बुढ़ापे में तो स्त्री और बच्चों की ही फिक्र लगी रहती है। 
सारी जिंदगी इसी प्रकार बीती चली जाती है । ईश्वर को किसी 
भी अवस्था में हम याद नहीं करते । बाल्यकाल, युवावस्था और 
वाधेक्य--इन तीनों अवस्थाओं ' में मनुष्य क्रमशः खेल-कूद, 

कामोपभोग और चिन्ताओ में समय बिता देता हे, ज्ञान की दिशा 7 
में कभी प्रयास नहीं करता । 

यह जानते हुए भी कि इन चीजों में शाश्वत शान्ति नहीं 
मिलती, सब मोह है, कोई सच्ची वस्तु को पहचानने का प्रयत्न 
नहीं करता । 


मूल श्लोक 
का ते कान्ता कस्ते पुत्रः 
संसारोऽयमतीव विचित्रः | 
- कस्य त्गं कुत आयातः 
qe चिन्तय यदिद स्रातः Il 
भज गोविन्द भज गोविन्द 
भज गोविन्द HET | 
पद्यानुवाद 
कान्ता तेरी कोन, कौन सुत ? 
यह अपार संसार महादभुत, 
किसका, कोन, कहां से आया? 
चिन्तन कर तू बन्धु, ध्यानयुत । 
भज गोविन्द भज गोविन्द, 
गोविन्द भज جم‎ 
भाई, तुम्हारी पत्नी कौन है ? तुम्हारा पुत्र कहां से आया 
कौन किसका है ? तुम स्वयं 3 हो ? ये सारी बातें अतीव 


विचित्र है । व्यर्थं चिन्ताओं में समय नष्ट न करके इन बातों ` 
पर जरा विचार करो | | 





मोह को छोड़ो, अपने को पहचानो : : १५ 


तुम्हारी प्रेयसी पत्नी का तुम्हारे साथ कहां तक सम्बन्ध 
रहता है ? तुम्हारा पुत्र, जिसपर तुम बेहद प्यार दिखाते हो, 
कौन है ? तुम कौन हो, किसके हो, कहां से आए हो ? पहले 
कहां थे ? तुम स्वयंभू तो नहीं हो ? जिन पर तुम आसक्त हो 
उनका तुम्हारे साथ किस प्रकार का बन्धन है ? व्यर्थ आसक्ति 
और चिन्ता दोनों छोड़ दो । मोह के छूटने पर चित्त को शान्ति 
मिलेगी । क्षणभंगुर शरीर और शाश्वत आत्मा को एक ही वस्तु 
न मानो । माया के वश मत हो जाओ । उसमें निरन्तर दुःख-ही- 
दुःख है। | 

श्री शंकराचार्य कहते हैँ--संसारोऽयमतीव विचित्रः।' यह 
संसार अत्यन्त विचित्र है, नानारूपी है, सुन्दर प्रतीत होने वाला 
है, अतीव आकर्षक है, इसके तत्व को समझना सरल नहीं । 


८ / सत्संग की महिमा 
मूल इलोक 


सत्संगत्वे ` निस्संगत्व 
7 निस्संगत्वे निर्माहत्वस्‌ | 
निर्मोहत्वे निश्चलचित्त 
निशचलचित जीवन्मुक्तिः ॥ 
भज गोविन्द भज गोविन्द 
भज गोविन्द मूढ्मते। 
पद्यानुवाद ` 
सत्संगति में है संग- क्षय, 
संग-क्षष से सर्व-मोह-लय, ८ 
मोह-विलय में अचलचित्तता, 
अचल चित्त तब मुक्ति अमृतमय | 
भजं गोविन्द भज गोविन्द , 
. गोविन्द भज मुढ्मते। 


सज्जनो के समीप रहकर अपने मन से आशा-पाशो को हटाने 
का प्रयत्न करो । सत्संगति अपार शक्तिदायक होती है, यह 
कोन नहीं जानता ! मन पर सत्संगति का प्रभाव उपदेश से भी 
अधिक पड़ता है। संतों के साथ रहने से मन में शान्ति पैदा होती 
है, चित्त स्थिर रहता है। ज्यों-ज्यों इच्छाए और आसक्तियां 
कम होती जाएंगी, त्यों-त्यों मोह भी क्षीण होता जाएगा। 





सत्संग की महिमा : : १७ 


मोह के वश होने पर मनुष्य अच्छी और बुरी, उच्च और नीच 
वस्तुओं को पहचान नहों पाता। सच को झूठ और झूठ को 
सच समझना ही मोह है | आशा-पाशों के कम होने पर मोह भी 
कम हो जाता है ١ मोह के एकदम नष्ट होने पर मनुष्य का चित्त 
पवित्र, निश्छल और निर्विकल्प हो जाता है। पवित्रता ही शिव 
का स्वरूप है | उस ऊंची स्थिति को प्राप्त करना ही मुक्ति है | 


सत्संग से विरनित और निर्मोह की अवस्था प्राप्त होती है | 
कुसंग से इनका उलटा परिणाम होता है। यदि हमारा ध्येय 
मुक्ति है तो हमें अच्छे लोगों का ही सहवास करना चाहिए; 
नास्तिकों का साथ छोड़ना ही होगा । हां, उनकी निन्दा न 
करें । परमात्मा से प्रार्थना करें कि वह नास्तिकों पर अपनी दया 
दृष्टि रखे तुम्हारे मन में भक्ति-भाव हो तो उसे प्रभु का 
वात्सल्य समझकर प्रसन्न रहो और उनके प्रति अपनी कृतज्ञता 
प्रकट करो । 


& । दुःख-निवारण की अचूक दवा 


. श्री शंकराचार्य कहते हैं कि सच्चा ज्ञान ही सांसारिक दुःख 
को मिटा सकता है | दुःख-निवारण के लिए ज्ञान ही अचूक दवा 
है, इसमें किचित्‌ भी शंका नहीं | 
मूल शलोक 
वयसि गते कः कामविकारः 
शुष्के नीरे कः कासारः। 
क्षीणे वित्त कः परिवारः 
ज्ञाते तत्वे कः संसारः॥ 
भज गोविन्द भज गोविन्द 
भज गोविन्द HERÎ | 
पद्यानुवाद 
कास कहां जब ढले गले वय, 
जल सुखे तब कहां जलाशय । 
कहां कुटुम्ब वित्त जब छोजे, 
भव कंसा जब हो बोधोदय Il 
भज गोविन्द भज गोविन्द, 
गोविन्द भज HERT | 
जरावस्था में काम-वासना अपने-आप कम हो जाती ١ 


पानी के सूख जाने पर तालाब पहचानने में नहीं आता । धन | 


क्षीण हो जाने पर स्वजन पास नहीं आते । इसी प्रकार ज्ञान की 
प्राप्ति होने पर सांसारिक व्यथाएं हमसे दूर हो जाती हैं। 


दुःख निवारण की अचूक दवा : : १६ 


इस तत्वज्ञान को पाने के लिए सच्चरित्र और भक्तिशील 
बनना आवश्यक है। अपने यौवन पर, सुन्दर स्वास्थ्य पर ,धन 
दोलत पर अथवा बन्धुजनों पर कभी घमंड न करो | कालदेव एक 
क्षण में तुम्हारा वह सब कुछ छीन सकते हैं, तुम्हारे सारे गर्व को 
नष्ट 'कर सकते हैं । जग की अनित्यता को खूब समभकर जीवन 
चलाओ । सच्चे ज्ञान-मार्ग का अनुसरण करो । ज्ञानी अपने 
ज्ञान के प्रभाव से वेराग्य की ओर जाता है : 


मूल ञ्लोक 


सा कुरु धनजनयौवनगर्च 
हरति निमेषात्‌ कालः सर्वम्‌ | 
सायासयसिदमखिलं हित्वा 
ब्रह्मपद त्व प्रविश चिदित्वा ॥ 
भज गोविन्द सज गोविन्द 
भज गोविन्द HET | 
पद्यानुवाद 
इठला सत धन-जन-यौवन में, 
काल इन्हें हरता है क्षण में, 
सातासय यह जगत त्याग कर, 
लग तु ब्रह्म-लाभ-चिन्तन में | 
भज गोविन्द भज गोविन्द , 
गोविन्द भज म्‌ ढुमते। 
श्री शंकराचार्य कहते हैं कि इस संसार के सभी सुख और 
धन-वैभव क्षणभंगुर हैं। उनकी ITTF ध्यान में रखकर 
परमार्थे के मार्ग पर चलो। 


मूल इलोक 


दिनमपि रजनी सायं प्रातः 

शिलिरवसन्तो पुनरायातः | 
कालः कोडति गच्छत्यायुः 

तदपि न सुंचत्याशावायु : ४ 
भज गोविन्द भज गोविन्द 

भज गोबिन्द मूइसते। 

पद्यानुवाद 

सायं-प्रात रात-दिन फिर-फिर, 

शिशिर-वसंत नहीं कोई थिर, 
काल चल रहा आयु ढल रही, 

तो भी आशा-पाश अटल चिर | 
भज गोविन्द भज गोविन्द , 

गोविन्द भज HERA । 


१० | काल-देवता का ताँडच-नुत्य 
| 





संसार से वेराग्य उत्पन्न करते हुए श्री शंकराचार्य सांसा- 
रिक प्राणियों से कहते हैं कि दिन और रात नित्य नियमानुसार 
होते रहते हैं, बारी-बारी से सदा सुबह-शाम होती रहती है | | 
शिशिर और वसन्त तथा अन्य ऋतुएं काल-चक्र में क्रमशः : 
घूमती रहती हैं, वैसे ही जैसे रंगमंच पर एक सुन्दर नतँकी हमें 














काल-देवता का तांडव-नृत्य : : २१ 


अपनी नृत्य-कला के विभिन्‍न प्रदर्शन एक-के-बाद एक दूसरा 
दिखाती जाती है। वास्तव में यह काल-देवता का ताण्डव-नृत्य 
ही है । ज्यों-ज्यो दिन बीतते हैं, ऋतुएं बदलती हैं, त्यों-त्यों 
हमारी आयु भी बीतती चली जाती है। सुप्रसिद्ध तमिल-ग्रन्थ 
'कुरल' के रचयिता का भी यही कहना है कि प्रत्येक दिन, यद्यपि 
वह अत्यधिक मधुर प्रतीत होता है, वास्तव में हमारी आयु की 
अवधि को काटनेवाला छ्रा है। 


प्रतिक्षण बीतते हुए समय का श्री शंकराचार्य ने केसा सुन्दर 
वर्णन किया है ! उषाकाल और संध्याकाल से बढ़कर और क्या 
चीज सुन्दर है ? रात्रि का एकान्त सौन्दर्य भी अनुपम होता 
है। ऋतुओं की मोहकता का वर्णन ही क्या किया जाए, किन्तु 
सच पूछा जाए तो यह अति सुन्दर भ्रमणशील काल-चक्र हमारी 
आयु को बरावर काटता जाता है। इस बात को अच्छी तरह 
जानते हुए भी हम आशा-पाशों को नहीं छोड़ते, यह केसी मुखेता 
है! 


भाई, क्या तुम्हें समफानेवाला कोई नहीं? अन्तकाल के 
इतने समीप रहकर भी अपने मन को तुम क्यों धनवेभव, पुत्र 
कलत्र और स्वजनों के पीछे दौड़ा रहे हो ? देर से ही सही, अपने 
मन को क्‍यों नहीं ज्ञान के पीछे लगाते ? ज्ञान की ओर किचित्‌ 
मात्र भी जाने से उसका परिणाम बहुत अच्छा होगा । 


मूल इलोक 
का ते कान्ता तनगतचिन्ता 
वातुल, कि तब नास्ति नियन्ता ? 


क्षणमपि सज्जनसंग तिरेका 
भवति WHIT नोका ४ 


२२ :: भज गोविन्दं स्तोत्र 
भज गोविन्द भज गोविन्द 
भज गोविन्द मूढ्मते 


पद्यानुवाद 


चिन्ता किसकी तुरे आन्त नर, 
क्या तेरा कोई न FAUT ? 

क्षण भर की सत्संगति तेरी, 
पार करा देगी भवसागर । 

भज गोविन्द भज गोविन्द 
गोविन्द भज मूढ्मते। 


अपनी आसक्तिं पर, अपने अनुरागों पर जरा विचार करो । 
यह रही तुम्हारी पत्नी । उसका तुम्हारी आत्मा के साथ कया | 
सम्बन्ध है ? इस जन्म में वह तुम्हारी पत्नी है । मालूम नहीं 
भविष्य में वह तुम्हारी कौन बनेगी । तुम यह भी नहीं जानते 
कि पूर्व जन्म में वह तुम्हारी थी या नहीं। आत्मा में कोई 
बन्धन नहीं होता | उसका कोई अपना या पराया नहीं होता । 
अतएव अनित्य वस्तुओं के लिए इतनी चिन्ता क्यों ? हमारे 
इस जन्म के साथ ही परिवार का सम्बन्ध छूट जाता है । अनन्त 
काल में हमारी आयु की अवधि एक बहुत ही छोटी वस्तु है, . 
क्षण के बराबर है। इस क्षण के बीतने पर तुम कहां, तुम्हारी | 
पत्नी कहां ? | 

यदि पत्नी का यह हाल है तो अन्य वस्तुओं के बारे में, | 
स्वजनों के बारे में कुछ कहने की आवश्यकता ही कहां रहती | 
है ! शरीर से प्राण छूट जाने पर फिर कोई शरीर के साथ 
सम्बन्ध नहीं रखता | यह सब जानते हुए भी सांसारिक वस्तुओं _ 












काल-देवता का तांडव-नृत्य : : 8 


से हमारा मोह छूटता नहीं । इस मोह को दूर करने के लिए ही 
भगवान शंकराचार्य ने भज गोविन्दं स्तोत्र की रचना की है । 
यह स्तोत्र 'मोहमुद्गर' (मोह को तोड़नेवाले HT) के नाम 
से भी प्रसिद्ध है। 





وم 


११ | सच्चे वेरागी वनो, ढोंगी नहीं 


मूल इलोक 
जटिलो . मुंडी लुंचितकेश: 
काषायाम्वरबहुळृतवेषः | 


पद्यन्नाप च न पश्यति मूढ़ 
उदरनिमित्त बहुकृतवेषः ॥ 

भज गोविन्द भज गोविन्द 
भज गोविन्द मूढमते | 


पद्यानुबाद 
लुंचित मुंडित जटा-विभूषित, 
बसन रंगे हैं बहुविधि-रूपित। 
अज्ञ रामभकर भी न समभते, 
उदरनिमित्त यत्न ये अगणित ॥ 
भज गोदिन्द भज गोविन्द, 
गोविन्द भज HEN | 
वैराग्य एक आध्यात्मिक सिद्धि है। मन से अनासक्त होना 
ही सच्चा वैराग्य है। केवल ढोंग करने से कोई लाभ नहीं | 
हम संसार में प्राय: देखते हैं कि कोई सिर मुंडाकर साधु बना 
हुआ है, तो कोई केशों को बढ़ाकर और गेरुए वस्त्र धारण कर 
कई प्रकार के ढोंग करता फिरता है। साधु बनने के ये सब 
ढकोसले केव्रल पेट भरने के उपाय हैं । यदि मन में वासना-रूपी 


सच्चे वैरागी बनो, ढोंगी नहीं : : २५ 


आग बुझी नहीं हे तो फिर साधु बनने का ढोंग क्‍यों करना 
चाहिए f 


मूल इलोक 
अंगं गलितं पलितं मुण्डं 
दशनविहीनं जातं 5585 | 
वुद्धो याति गृहीत्वा दण्ड 
तदपि न मुंचति आशापिण्डम्‌ ॥ 
भज गोविन्द भज गोविन्द 
भज गोविन्द मुढ्मते | 


पद्यानुवाद 


पके केश सब अंग जजरित 
मुख के सारे दशन तिरोहित । 
लकड़ी का ही रहा आसरा, 
तदपि बुद्ध की आस अपरिमित ॥ 
भज गोविन्द भज गोविन्द, 
गोविन्द भज HER | 
शरीर शिथिल हो गया है बाल पक गए हैं मुंह में एक 
भी दांत नहीं रह गया। लकड़ी के बिना चला नहीं जाता । 
फिर भी आशा-पाझों की कमी नहीं | 
तमिल-ग्रन्थ 'कुरल' में भी लिखा है कि मन से दूषित वस्तुओं 
को निकाल देने पर केश बढ़ाने या मुंडन कराने की आवश्यकता 


नहीं रहती । 


२६ : : भज गोविन्दं स्तोत्र 
मूल शलोक. 


अग्रे बह्निः पृष्ठ भानू 
रात्रौ चुबुकसर्मापतजानुः | 

करतलभिक्षा तरुतलवासः 
तदपि न 555150190180: ॥ 

भज गोविन्द भज गोविन्द 
सज गोविन्द म्‌ ढुमते। 


पद्यानुवाद 


दिवस कटा रवि वह्ने ताप पर, 

निशि सी-सीकर सिमिट-सिकुड़कर | 
कर-तल भिक्षा वास तरु-तले, 

तब भी आशा नित्य निरंतर | 
भज गोविन्द भज गोविन्द, 

गोविन्द भज म्‌ दुमते। 


बेचारे बूढ़े से सरदी सही नहीं जाती । उसके अ ग कांपते 
हैं। वह कभी आग के सामने बैठता है, तो कभी धूप में । रात 
को प्र फलाकर उससे सोया नहीं जाता | इसका भी भरोसा 
नहीं कि कल कुछ खाने को मिलेगा कि नहीं। ऐसी हालत में 
भी वासनाए बराबर बनी रहती हैं | 


| 


१२ / अनासक्त हुए घिना ज्ञान-प्राप्ति सम्भव नहीं 
मूल इलोक 


कुरुते गंगासागरगमनं 
्रतपरिपालनमथवा दानम | 

ज्ञानविहीने सवं सनेनं 
सुक्तिन भवति जन्मशतेन ॥ 

भज गोविन्द भज गोविन्द 
भज गोविन्द मढ़मते। 


पद्यानुवाद 


गंगासागर तीर्थ-दान-न्रत, 
करे भले ही कोई शत-शत | 
किन्तु ज्ञान के बिना मुक्ति वह, 
दूर जहां की तहां पुर्गवत ॥ 
भज गोविन्द भज गोविन्द , 
गोविन्द भज मूढ्मते। 
संसार के सभी धर्मों में बारम्बार यही बात बताई जाती है 
कि अज्ञान को दूर करो और ज्ञान का अर्जन करो | 
तुम चाहे गंगा-स्नान करो, नाना प्रकार-के व्रतो का पालन 
करो, समुद्र-स्नान करो, किन्तु ज्ञान के बिना ये सब निरर्थक 
हैं । ज्ञान के बिना केवल स्नान-दानादि-जेसे पुण्य-कर्मो से मुक्ति 
नहीं मिल सकती । जब हृदय शुद्ध और भक्ति से परिपूर्ण हो 
जाए तभी स्नान-दान-ब्रतों से लाभ हो सकता हे | 








२८ $: भज गोविन्दं स्तोत्र 


ज्ञान और विद्या ये दोनों बिलकुल पृथक वस्तुए हें | केवल 
विद्या-सम्पन्न हो जाने से ही कोई ज्ञानी नहीं कहला सकता । 
नाना ग्रंथों के पठन-पाठन में समर्थं हो जाना ही ज्ञान की 
परिभाषा नहीं है | सच्चा ज्ञान वही है जो हमें आशा-पाशों से 
मुक्ति दिला सके | इसमें हम जितने सफल होंगे उतने ही हम 
ज्ञानी बनेंगे । जिस प्रकार मैल के नीचे बेठ जाने पर पानी 
निर्मल हो जाता है, उसी प्रकार आसक्तियों से निवृत्त होने पर 
चित्त की शुद्धि होती है, मन में ज्ञान का उदय होता हे 1 आस- 
क्तियां एकदम नहीं हट जाएगी | अभ्यास से वे क्रमशः कम 
होती जाएंगी । ज्ञान-सम्पन्न होने के बाद समुद्र में स्नान करो, 
ब्रतादि का पालन करो | शरीर से किए जानेवाले सभी सत्कमें 
2.4 1 हो सकते हैं जब वे सद्वरुद्धि से प्रेरित होकर किए - 
जाते हैं। 





१३ । बेराग्य ही सच्चा सुख हे 


रहने के लिए सुख-सुविधाओं से युक्त घर, नरम-नरम बिस्तर 
तथा सुन्दर वस्त्राभूषणों से भया हम मानसिक सुख पा सकते 
हैं? अनुभव से हमने देखा है कि इन चीजों से मानसिक शान्ति 
नहीं मिलती । सच्चा सुख तो इच्छाओं को हटाने में ही है | 


मूल इलोक 


20107 

AT HAAR वासः। 
सवपरिग्रहभोगत्याग: 

कस्य सुखं न करोति विराग: ॥ 
भज ME भज गोविन्द 

भज गोविन्दं HERR | 


पद्यानुवाद 


सुर - मन्दिर - तरु - मुल - समाश्रय 
मुसि-शथन परिधान अजिनसय, 
सवं - परिग्रह - भोग - त्यागयुत, 
सुख विराग में किसे न अक्षय ? 
भज गोविन्दं भज गोविन्द, 
गोविन्द भज HER | 





३० : : भज गोविन्दं स्तोत्र 


मन से आसक्तियो को निकाल देने से जिस सुख का अनुभव 
होता है, जो मानसिक शान्ति मिलती है, वही सच्चा सुख औरं 
वही सच्ची शान्ति है । जमीन पर सो जाना, मृग-चर्म पहनकर 
मन्दिर में किसी पेड़ की छाया में निवास करना, इसमें जो सुख 
है, वह ऐश और आराम में नहीं | वेराग्य से किसको लाभ 
नहीं पहुंचता ! 


तमिल-ग्रंथ 'क्रल' में भी लिखा है कि निष्काम होने के 
समान सुख इहलोक-परलोक में कहीं भी नहीं है। चित्त शान्त 
हो, इससे बढ़कर और क्या सुख हो सकता है ! नाना प्रकार की 
बाह्य वस्तुओं से, शारीरिक उपभोगों से हम सुख प्राप्त नहीं 
कर सकते ١ | 


'शय्या भूतल इत्यादि कहकर आचार्य शंकर यह प्रतिपादित 
करते हैं कि अनासक्ति में जो सुख है, वह विषय-भोग में नहीं 
है। वेराग्य से डरनेवालों को, जो संसार के माया-जाल में फंसे 
रहना चाहते हैं, आचायंश्री अपना अनुभव बताते हैं कि इच्छाओं 
को हटाने में ही पूर्ण आनन्द है, आसक्ति से मन और शरीर 
दोनों को दुःख-ही-दु:ख मिलता है, इसमें रत्ती भर भी शंका नहीं 
करनी चाहिए । 


/ 


मुल इलोक 


योगरतो वा भोगरतो वा 
संरतो वा संगविहीनः | 

यस्य ब्रह्मणि रमते جع‎ 
नन्दति नन्दति नन्दत्येव ॥ 





वैराग्य ही सच्चा सुख है : : ३१ 


भज गोविन्द भज गोविन्दं 
भज गोविन्द सुढ़मते | 


पद्यानुवाद 


योगी हो अथवा भोगी नित, 
संग-सहित वा संग-निवारित, 

सुख है, सुख है, सुख है उसको, 
रमा ब्रह्म में हो जिसका चित ! 

सज गोविन्द भज गोविन्द, 
गोविन्द भज मुढ्मते | 


मनुष्य के लिए दो प्रकार के सुख उपलब्ध हैं--एक तो इन्द्रियों 
द्वारा प्राप्त होनेवाला सुख और दूसरा अपने अन्दर स्थित ब्रह्म 
में लीन होने से मिलनेवाला आनन्द । इन दोनों प्रकार के अनुभवों 
में महान्‌ अन्तर है। ब्रह्मानन्द ही अनन्त और स्थायी होता है, 
आग्रह करने के लिए श्री शंकर तीन बार कहते हैं-'नन्दति, 
नन्दति, नन्दत्येव ।' 


स्वामी माणिकवाचक भी आत्मा-रूपी भ्रमर को सम्बोधित 
करते हुए कहते हैं--/“इन छोटे-छोटे फूलों में क्यों मधु ढूंढ़ते हो, 
` ईक्वर-रूपी पुष्प के पास क्यों नहीं जाते जो स्मरण मात्र से, 
ध्यानमग्न होते ही परमानन्दमधु को वर्षा करता है ? जाओ; 
उस मधु का आस्वादन करो ।” 


हमें गृहस्थ-जीवन में रहकर भी चित्त को परिग्रह से हटाकर 

ईस्वर के ध्यान में लगाना चाहिएं। यह असाध्य नहीं है। | 
सांसारिक कार्यों में लगे रहने पर भी यदि हम मनको वश में 
रखें और प्रमु के ध्यान में लगे रहें तो हम निरन्तर सुख पा 

सकते हैं | ही. 


9) 


१४ | इश्वर के अनेक नाम-रूप 


मूल इलोक 
गेयं गोता नाससहस्र 
' ध्येयं श्रीपतिरूपमजस्रम्‌ | 
नेय सज्जनसंगे ' चित्तं 


देयं दीनजनाय च वित्तम्‌ ॥ 
भज गोविन्द भज गोविन्दं 
भज गोविन्दं मूढमते | 





पद्यानुवाद 


गीता नाम सहस्र गेय है, 
श्रीपतिरूप अजस्र ध्येय है, 
चित्त नेय है सत्संगति में, 
वित्त दीन जन हेतु देय है। 
भज गोविन्द भज गोविन्द, 
गोविन्दं भज सूढ़भते | 
भक्त लोगों ने अनेक नामों से ईश्वर को पुकारा है, भिन्न- 


भिन्त रूपों से उसका वर्णन किया है, विविध प्रकार से उसकी 
उपासना कीहै । प्रायः यह देखा जाता है कि जिस रूप को हम 


३४ : : भज गोविन्द स्तोत्र 


मन में धारण करते आए हैं, जिस नाम को बार-बार पुकारने की 
हमारी आदत है, उसी रूप का ध्यान करना, उसी नाम का जप 
करना हमारे लिए सरल होता है। तभी मन भक्ति से पिघलता 
है और उपासना में सफलता प्राप्त होती है रिव और विष्णु-- 
ये दोनों एक ही परमेश्वर के नामान्तर हैं । अपने इष्ट देवता के 
प्रति प्रेम और भक्ति से वशीभूत होकर विष्णु-भक्त कहते हैं कि 
शिव विष्णु के दास हैं, और उधर शिव-भक्त कहते हैं कि विष्णु 
महादेव शिव के चाकर हैं। अपने मन में प्रतिष्ठित देव के प्रति 
' भक्ति के वशीभूत होकर ये भक्त इस प्रकार कहते ê | वास्तव 
में एक ही परमेश्वर के ये विभिन्न नाम हैं। इन नाम-भेदों से, 
भाव-रूपान्तरो से हमें घबराना नहीं चाहिए | 

हमारे सन्त-महात्माओ ने एक ही परमात्मा के प्रति अपने- 
अपने ढंग से भक्ति के स्तोत्र रचे हैं। ईश्वर को जिसने जिस 


रूप में देखा, उसीमें आनन्द पाया और उसीको अपने स्तोत्रों 
का केन्द्र-बिन्दु माना ١ 


हमारे देश में कई सन्त हो चुके हैं। सबने भक्ति के स्तोत्र 
रचे हैं। अलग-अलग नामों से उन सबने ईदवर को पुकारा है, 
परमात्मा की महिमा गाई है । ये अगणित राम एक ही परमेश्वर 
की संज्ञा हैं । 

माणिकवाचक स्वामी ने इस तत्व को अच्छी तरह समझाया 
है। अपने उपास्य देव की महिमा गाने का प्रत्येक भक्त को 
य अधिकार हे ١ भक्ति के आवेश में आकर ही कोई यह 

1 


हस्तिना ताड्यमानोऽपि न गच्छेत-मंदिरम । 
अर्थात्‌, हाथी से कुचले जाने पर भो अमुक मंदिर में न 


ईश्वर के अनेक नाम-रूप : : ३५ 


जीओ। इसमें दूसरे धर्मावलम्बियों के प्रति तिरस्कार का भाव 
नहीं है, न ऐसा अज्ञान के वश होकर ही कहा गया है | इसका 
लक्ष्य केवल भक्ति को एक ही स्थल पर केन्द्रित रखना है, उसे 
विश्व खलित होने से बचाना है। 

शिव-भक्त माणिकवाचक के स्तोत्र और श्री शंकराचार्य के 
'ध्येयं श्रीपतिरूपमजस्रम्‌' में कोई अर्थ-भेद नहीं है। दोनों सन्त 
एक ही तत्त्व को अक्षरश: समान रूप में समझते 8 


१५ | हरिका नाम लेते ही पापों से सक्ति 


मूल इलोक 


भगवद्गीता किञ्चिदघीता 
गंगाजललवर्काणका पीता । 
ama यस्य मुरारिसमर्चा 
fra तस्य यमेन न चर्चा ॥ 
भज गोविन्दं भज गोविन्दं | 
भज गोविन्द HEAR | 
पद्मानुवाद 


गीता का अत्यल्प अध्ययन, 
करे पान जो गंगा-जलकण, 
एक बार हरि ध्यान घरे जो, 
उसे कहां यमपाश-निबन्धन ? 
भज गोविन्द भज गोविन्द, 
गोविन्द भज सुढमते | 
महाज्ञानी श्री शंकराचाय की इस उक्ति में भक्ति, ज्ञान और 


ब्रत इन सबका समावेश है। वह कहते हैं--/एक बार भी हरि 
का नाम ले लो, थोड़ा-बहुत भी भगवद्गीता का कभी अध्ययन 





हरि का नाम लेते ही पापों से मुक्ति: : ३७ 


कर लो, गंगाजल की एक.बंद ही सही, उसका पान कर लो, बस 
तुम पापों से बच जाओगे, फिर तुम्हें यमदेव से भयभीत होने की 
आवश्यकता नहीं रहेगी । भक्तवत्सल, पतितपावन, दीनदुःखहरण 
प्रभु की महिमा को सभी सन्तो ने गाया है।” 


मूल इलोक 
पुनरपि जननं पुनरपि मरणं 
पुनरपि जननीजठरे शायनम्‌ | 
इह संसारे खलु ुस्तारे 
कृपया पारे पाहि मुरारे ॥ 
भज गोविन्द भज गोविन्द 
भज गोविन्दं HEAT | 


पद्यानुवाद 


अविरत कितना जनन-सरण यह, 
फिर-फिर जननी-जठर-शयन यह, 
हरे मुरारे, पार उतारो, 
इस दुस्तर भव से सानुग्रह । 
भज गोविन्द भज गोविन्दं, 
गो'वन्दं भज मूढमते | 
भगवान शंकर अत्यन्त दीनभाव से दूसरे गीत में कहते हैं-- 
“हे मुरारि, कितनी वार जन्म लूं, फिर मरण पाकर कितनी 
बार भिन्न-भिन्न माताओं के गर्भे में वास करू, इसका मुझे पार 

नहीं दिखाई दे रहा है। इस अगाध संसार-सागर में डूबने से 
मुझे बचाओ ।' 

श्री शंकराचार्य-जैसे महाज्ञानी भी जब आत्ते होकर भगवान्‌ 
की असीम कृपा की शरण लेते हैं, तव हमारे-जेसे अल्पशिक्षितों 
में ऐसी क्या वस्तु है जिसके कारण हम दम्भ करें ! 


१६ / योगी का शिशु-नेसा हृदय 
कई लोग ईइवर-प्रेम में एकदम लीन होकर दीवाने-से बन 
जाते हैं। ऐसे लोगों के विषय में श्री शंकराचार्य कहते हैं-- 
मूल इलोक 
रथ्याकपटविरचितकन्थ: 
पुण्यापुण्य विर्वाजतपन्थः | 
योगीयोगनियो जितचित्तः 
रसते वालोन्मत्तवदेब ॥ 
भज गोविन्द भज गोविन्दं 
भज गोविन्दं भूढ़मते | 
पद्यानुवाद 
फिके-पड़े चिथड़ों की कन्था,. 
पुण्यापुण्य- रहित है पन्था, 
चित्त योग को ओर लगा है, 
तब किस हेतु शोक-भय-चिन्ता ? 
भज गोविन्द भज गोविन्दं, 
गोविन्दं भज HERR | 
योगी का मन भोलेभाले बच्चे-जैसा होता है। वह उन्मत्त 
दशा में आनन्द पाता है। ऐसी अवस्था पर पहुंचना तब तक 

असाध्य है जब तक मन का पूर्ण विकास न हो जाए। सामान्य 
मनुष्य के लिए यह अशक्य है। ऐसी बालोन्मत्त दशा में ही 
ब्रह्मानन्द का अनुभव किया जा सकता है | अन्यथा वह ढोंग मात्र 
होता है। यदि हमने पूर्व के कर्तव्यों का ठीक तरह से पालन 
किया हो तो योगानन्द का यह अनुभव अपने-आप मिल जाता 
हे । 

सबसे पहले हमें इन्द्रियों के पाश में न फंसकर उनपर विजय 
प्राप्त करनी चाहिए | इसके लिए भगवद्भक्ति अत्यावश्यक है। 
अपने कर्मफलों से छुटकारा पाने के लिए भक्ति के सिवा दूसरा 
कोई उपाय नहीं है। चित्त का मल भक्ति से ही दूर होगा | 
ब्रह्मानन्द का अनुभव तभी मिलेगा और तभी हम उस अनुपम 


बालोन्मत्त दशा में पहुंचेंगे, जिसका वर्णन स्वामी माणिकवाचक 
ने अपने 'मुत्तिनेरि'-गान में किया है | 


१७ / सुख-दुःख की मिथ्या भावना 


हम सोते-सोते कई प्रकार के स्वप्न देखते हैं । उनमें कुछ 
डरावने और दुःखप्रद होते हैं। उन्हें देखकर जब हम जागते हैं 
तब हमें इस वात की बड़ी खुशी होती है कि ये सारी बातें स्वप्न 
की थीं। इसी प्रकार जीवन के सुख-दुःखो को भी स्वप्न ही 
समझना चाहिए 


मूल इलोक 
कस्त्वं कोऽहं कुत आयातः 
का मे जननो को मे तातः। 
इति परिभावय सर्वंमसारं 
बिइवं त्यक्त्वा स्वप्नविचारम्‌ ॥ 
भज गोविन्द भज गोविन्दं 
भज गोविन्दं भुढ़मते ١ 
पद्यानुवाद 
में त्‌ कोन कहां से आया, 
कोन पिता जननी सुत जाया ? 


तज तू सभो असार समझकर, 
यह संसार स्वप्न की माया | 


7 

भज गोविन्दं भज गोविन्द, ` 
गोविन्दं भज सुढ्सते । 


मैं और 'मेरा' की भावना के कारण हम क्रोध और संकट के 
पात्र बनते हैं। आखिर यह 'मैं' क्या चीज है, सोचो तो सही ! 
शरीर में जब तक प्राण हैं तभी तक 'मै' और तू से मतलब 
रहता है। इस जन्म के तुम्हारे माता-पिता और प्रियजन मालूम 
नहीं कौन थे और कहां थे । तुम स्वयं कौन थे ? इससे पहले 
क्या मालूम तुमने और कितने जन्म लिए और कितनी बार 
जननी के उदर-रूपी कारागह में वास किया ? क्या उन माताओं 
को अब पहचान सकोगे ? यदि पहचान भी लिया तो क्या उनके 
प्रति वेसा ही प्रेम दिखा सकोगे ? तुम किस वस्तु के अंश हो ? 

इस विश्व की समस्त वस्तुएं वास्तव में एक ही हैं । भिन्‍न- | 
भिन्न रूपों में होने के कारण हम उनके बारे में भ्रम में पड़े रहते 
हैं। शंकराचार्य कहते हैं--/ स्वप्न से जागृत हो जाओ, उस परम 
तत्व को समभने और पहचानने का प्रयत्न करो । तब तुम्हारी 
चिन्ताएं दूर हो जाएंगी । किसी पर क्रोध न करो । किससे तुम्हें 
द्वेष है ! यदि किसी पर क्रोध या द्वेष करते हो तो उसका यही 
अर्थ है कि तुम अपने पर ही नाराज हो । नारायण घट-घट-वासी 
हैं, अन्तर्यामी हैं। इसलिए भेदभाव छोड़ो । सबमें अपने को 
देखो । सभी प्राणियों में परमात्मा का वास है।” 

मूल इलोक 
त्वयि मयि चान्यत्रेको विष्णुः 
व्यथं कुप्यसि मय्यपि विष्णुः । 

सुख-दुःख की मिथ्या भावना : 


सर्वेस्मिस्नपि पद्यात्मानं 
___ सर्वत्रोत्सूज भेदाज्ञानम्‌ ॥ 
भज गोविन्द भज गोविन्द 
भज गोविन्दं सुढ़मते | 
El RF पुत्र वन्धो 
मा कुरु यत्नं विग्रह-सन्धो | 
सव समचित्तः सर्वत्र त्वं 
चाञछस्यचिराद्‌ यदि विष्णुत्वम्‌ | 
भज गोविन्द भज गोविन्द 
भज गोविन्दं HEAT | 


पद्यानुवाद 

तुझमें मुझमें विष्णु जगन्मय, 
कोप न कर, कर सर्वे-समन्वय, 

निरख सभीमें अपने को हो, 
भेदभाव तज तु निःसंशय | 

भज गोविन्द भज गोविन्द, 
गोबिन्द भज E | 

रहें स्वजन अरि-मित्र हिताहित, 
राग-हेष रख कहीं न किचितः 

रह समचित्त सब कहीं भव में, 
इष्ट विष्णुपद यदि अविलम्बित | 

भज गोविन्दं भज गोविन्दं, 
गोविन्द भज मुढ्सते । 


राग-द्वेष से हमारा बन्धन बढ़ता जाता है | आशापाशों से 
मन में भ्रम और दुःख उत्पन्न होते हैं। अभ्यास से समचित्त 
होना शक्य है । तभी हम सर्वेव्यापी भगवान्‌ को देख पाएंगे और 
मुक्ति अर्थात्‌ विषणुत्व को प्राप्त कर सकेंगे । 


१८ / आत्मज्ञान केसे प्राप्त हो ! 
मूल श्लोक 
कामं क्रोधे लोभ मोहं 
त्यवत्वात्मानं भावय कोऽहम्‌ | 
आत्मज्ञानविहीना सुढ़ाः 
ते पच्यन्ते नरकनिगुढाः Il 
भज गोविन्द भज गोविन्द 
सज गोविन्द HE | 


पद्यानुवाद 


काम - क्रोध - लोभादिक परिहर, 
में हूं कोत आत्म - चिन्तन कर, 
गिरकर गढ नरक में सङड्ते 
आत्मज्ञान - विहीन मुढ नर । 
भज गोविन्दं भज गोविन्द, 
गोविन्दं भज सूढ़मते | 
आत्मज्ञान के विना जीवन बिताना नरक में रहने के समान 


है । जीवन के क्लेश और दुःखों को सहन करने की शक्ति आत्म- 
ज्ञान से ही प्राप्त होती है । इस ज्ञान को पाने का क्या उपाय है ? 

मूल इलोक 

मेवं गीतानामसहस्र 
ध्येयं श्रीपतिरूपसजस्रम्‌ । 

नेयं सज्जनसंगे चित्त 
देयं दीनजनाय च विद्यम्‌ ॥ 

भज गोबिन्द सभज गोविन्द 
भज गोविन्दं सूढ़मते । 


पद्यानुवाद 


गोता नाम सहस्र गेय है, 
श्रीपति-रलूप अजज्न ध्येय है, 
चित्त नेय है सत्संगति में, 
वित्त दीन जन हेतु देय है | 
भज गोविन्द भज गोविन्दं, 
गोविन्दं भज मूढमते | 


श्री शंकर कहते हैं कि लक्षमीकान्त भगवान्‌ विष्णु का सतत 
ध्यान करो | एक ही परम वस्तु को भक्तों ने तरह-तरह के नामों 
से सम्बोधित किया है। अपनी-अपनी रुचि के अनुसार किसी 
एक आकार में AT की कल्पना करके उसीके ध्यान में लगे 
रहना-यही ईश्वर प्रेम है | 

जब कभी तुम्हारा मन कलुषित वस्तुओं के पीछे जाने लगे 
तब अपने मन को सज्जनों की संगति में लगाओ। शरीर से 


आत्मज्ञान कैसे प्राप्त हो ? : : ४७ 


अथवा मन से भी यदि तुम्हारा सम्पर्क अच्छे लोगों के साथ रहे 
तो तुम मलिन होने से बच जाओगे। 

यदि तुम्हारे पास धन है तो उसका सदुपयोग करो। दीन 
जनों को देने में ही धन की सार्थकता होती है । तुम्हारे दान से 
किसी गरीब का संकट मिटता हो तो उससे वढ़कर आनन्द की 
और क्या बात हो सकती है ? 

इस प्रकार श्री शंकराचार्य न केवल संन्यासियो को अपितु 
गृहस्थों को भी अपने भज गोविन्दं स्त्रोत्र द्वारा उपदेश देते हुए 
कहते हैं--'देयं दीनजनाय च वित्तम्‌', अर्थात्‌ गरीबों को अपने 
पास जो है, उसमें से कुछ दो, उनकी मदद करो | 


१६ । आसक्ति का त्याग ही सच्चा संन्यास हे 


. श्री शंकराचार्य का कथन है कि गोता के पाठ के साथ हरि 
के नाम का भी बार-बार जप करना चाहिए | आइए, हम इस 
उपदेश के सार को समझने का प्रयत्न करें | 


जब्र हमारे हृदय में भक्ति होगो तमो हम हरिनाम का जप 
कर पाएंगे । प्रारम्भ में यदि भक्ति थोड़ो-सो मालूम पड़े तो भी 
क्रमशः वह बढ़ती जाएगी । भक्ति के बिना हम कोई भी ग्रंथ 
समझ नहीं पाएंगे । जिस प्रकार देवालय में प्रवेश करने से पहले 
हम जूते उतार देते हैं, उसी प्रकार सन्तो के रचित धमंग्रंथो को 
पढ़ने से पहले मन से टोका-टिप्पणो के भाव हटा देने चाहिएं | 
. भक्तिविहीन पंडित गीता में उलमन हो देखेंगे और यह भी कहेंगे 
कि एक ही वस्तु को कई बार दोहराया गया है | किन्तु श्रद्धा- 
पूर्वक गीताध्ययन करनेवाले उसके अन्दर के तत्त्वों को अच्छी 
तरह समझ लेंगे । 


यदि गीता का सार हमारी समझ में आ जाए तो 'भज 
गोविन्दम्‌' के शलोक भी हमें समझ में आ जाएंगे | भगवद्गीता 
के पूर्व भाग में भगवान्‌ कृष्ण हमें यह समभाते हैं क्रि शरीर और 
आत्मा दोनों बिलकुल अलग हैं | इसको न समझने के कारण हम 
सोचते हैं कि वास्तविक सुख खाने-पीने और मौज करने में ही 
है । भगवद्गीता के दूसरे अध्याय से यह स्पष्ट है कि यह विचार 
बिलकुल गलत है । हम इन्द्रियों द्वारा जो सुख पाते हैं वह क्षणिक 


आसक्ति का त्याग ही सच्चा संन्यास है : : ४९ 


है और उसका परिणाम दुःखप्रद होता है। उससे कभी सन्तोष 
नहीं मिल सकता । इसलिए इन्द्रिय-सुख को महत्त्व न देकर 
चित्त को अनासक्त रखने से ही हमें सच्चा आनन्द प्राप्त होगा। 
जैसे हम फटे-पुराने कपड़ों को फॅककर नए कपड़े धारण करते 
हैं, वैसे ही जरा रोग-जर्जेरित शरीर को छोड़कर हम दूसरे शरीर 
में बसने लगते 8 । मृत्यु शरीर की होती है, आत्मा तो अमर, 

शाश्वत होता हे | 


शरीर और आत्मा का पार्थक्य समभाने के बाद गीताचार्य 
श्रीकृष्ण वताते हैं कि मनुष्य अपना जोवन किस प्रकार उचित 
'ढंग से चला सकता है । इसके लिए वह संन्यास-योग की व्याख्या 
करते हैं-- 


कोई भी जीव एकदम निष्कम नहीं बन सकता | अपने स्वभाव 
के प्रभाव से वह किसो-न-किसो काम में लगा हो रहता है। 
इसलिए शास्त्रों में जिस त्याग को प्रशंसा को गई है वह त्याग 
वस्तुतः श्रासक्ति का ही त्याग है । जैसे दूध का तत्त्व घी होता है, 
"संन्यास का तत्त्व अनासक्ति है | केवल कर्मो के त्याग से कोई 
संन्यासी नहीं बनता । अनासक्त जीवन व्यतीत करना ही संन्यास 
:है। श्रीकृष्ण कहते .हैं--यत्करोषि......तत्कुरुष्व पदर्पेणम्‌', 
अर्थात्‌ अपने सभौ कर्मे भगवान्‌ को अपित करते हुए कार्य करते 
'जाओ । तमिलग्रंथ 'कुरल' में भो ग्रंथकर्ता वल्लुअर ने यही बात 
'कही है। जो कोई भो काम करें उपे आसक्तिरहित होकर 
म्क्तेव्य-कमे समझकर करें | 
कर्मे किए बिना हम रह नहीं सकते । इसके लिए प्रयत्न 
“करना भी व्यर्थं है | निलिप्त होकर कार्य करें, यही संन्यास-योग 
मका सार है। गीता में यही उपदेश दिया गया है कि लोक-संग्रह 

अर्थात्‌ समाज के कल्याण के लिए अपना सारा काम करते 
जाओ | इसी का नाम कत्तेव्य-यज्ञ है । यही गीतोपदेश का 
सार है । 


मनुष्य के प्राय: सभी कर्म उसके जन्मगत स्वभाव से प्रभावित 
होते हैं। यथाशक्ति स्वभाव को अच्छे मार्गे की ओर लगाना 
चाहिए | वासनाएं तरह-तरह के रूप में आकर हमारे मन को 
लुभाती रहेंगी । ध्यान रहे, कहीं वासनाएं मन पर विजय प्राप्त 
न कर लें । अपने मन को एक किला HR । बुरे विचार-रूपी 
वैरी से उसे बचाए रखें | जैसे दुश्मन द्वारा राजधानी पर कव्जा 
होने पर सारा देश उसके वश हो जाता है वैसे ही मन के वास- 
नाओं के वश में हो जाने पर सब कुछ नष्ट हो सकता हे । गीता 
के तीसरे अध्याय में इसी बात पर जोर दिया गया हे ١ मन-रूपी 
राजधानी वासना-रूपी शत्रु से बची रहे तो फिर किसी बात का 
डर नहीं | 

हम निष्काम केसे बनें ? उसका क्या साधन है ? उसके लिए. 
भक्ति ही एकमात्र साधन हे | हम परम योगी भगवान्‌ श्रीकृष्ण 
की शरण में जाएं । तभी हमारे अन्दर भक्ति पैदा होगी । भक्ति 
के बिना वेराग्य असाध्य है । 


२० / काम-वासना से ब्रचिए 
मूल इलोक 


सुखतः क्रियते रामाभोगः 
पश्चाद्धन्त शारीरे रोगः | 

यद्यपि लोके मरणं शझारणं 
तदपि न मुंचति पापाचरणम्‌ ॥ 

भज गोविन्दं भज गोविन्दं 
भज गोविन्द मृढ़मते | 


पद्यानुवाद 


सुख से काम-भोग नर करता, 
रोग हाय तब तनु आ धरता, 
मरण लोक में निश्चित तो भी 
तजता मनुज न पापाचरता। 
भज गोविन्दं भज गोविन्दं, 
गोविन्दं भज मुढ्मते | 
मनुष्य नाना प्रकार की वासनाओं के पाशों में फंसा रहता 
है । इन सबमें काम-वासना सबसे प्रवल और बुरी चीज हे । यह 
वासना शारीरिक होती है तथा इसका प्रभाव प्राकृतिक आग के 
समान होता है | st वसः में-स्खने.एर ठरो यदद समाज के लिए _ 
छ 335 भः चेद वेदाङ्ग पुस्तकालय $ 

लाभदायक बनती है, पर वश के बाहर जाने पर विनाशकारी 
सिद्ध होती है। काम-वासना को संयम में रखें तो उससे धमे 
और अर्थ की प्राप्ति हो सकती है। नदी के प्रवाह को नालों 
द्वारा खेतों में ठीक ढंग से ले जाएं तो अच्छी फसल होगी | 
असावधानी करने पर बाढ़ से महान हानि हो जाती है । स्त्री-पुरुष 
“के आकर्षण की शक्ति भी ऐसी ही होती है। उसका संयमपूर्वक 
उपयोग करना चाहिए। गृहस्थाश्रम का मतलब यही है | अनुचित 
'काम-वासना से हम बुद्धि-अष्ट होकर पतन के गड्ढे में गिर 
जाएंगे | 

मनोरंजन के लिए हमारे सम्मुख कई साधन प्रस्तुत 8 । उन 
“सबको छोड़कर कामोपभोग में चित्त को क्यों लगाया जाए ! 
हमारी दिनचर्या उपयोगी और सत्कर्मों में लगी रहनी चाहिए | 
'सब-कुछ आदत के ऊपर निर्भर है । स्त्रियों से बातचीत भले ही 
'करें, उनके साथ कार्य भी करें, पर मन में बुरे विचार कभी न 
आने दें। जैसे अपनी माता और बहनों के साथ मिलजुलकर 
रहने पर भी हमारा हृदय निष्कलंक बना रहता है, उसी प्रकार 
'पर-स्त्रियो के साथ भी हमारा व्यवहार विशुद्ध होना चाहिए | 
इसी को सुसंस्कार कहते हैं | 


कं पाश्चात्य देशों में भारत को अपेक्षा स्त्री-पुरुषों का कार्यक्षेत्र 
3 अधिक सम्पर्क होता हे | उन लोगों में शिष्टता अधिक 
'देखने में आती है। अभ्यास से मन को अन्य वस्तुओं में लगाना 
और प्रसन्न रखना साध्य है। हम यह भूल जाते हैं और काम- 
'भोग को ही प्रधानता देकर स्वयं मूर्ख बनते हैं; दूसरे शब्दों में, 
हम शरीर एवं मन को बरबाद करके खड्डे में गिरते जाते हैं | 

इसके पश्चात्‌ श्री शंकराचार्य घन-मोह की निस्सारता 
बताते हैं-- 


काम-वासना से बचिए : : ५३ 


मूल इलोक 
अरथंमनर्थ भावय नित्यं 
नास्ति ततः सुखलेशः सत्यम्‌ | 
पुत्रादपि धनभाजां भीतिः 


qT विहिता नीतिः ॥ 
भज गोविन्द भज गोविन्दं | 
भज गोविन्द सुढ़मते | 


पद्यानुवाद 

समभ अर्थ को सदा अनर्थक, 
सुख इसमें है कहीं न TF, 

भोति सुतों से भी धनियो को, 
रीति यही है जग में व्यापक | 

भज गोविन्दं भज गोविन्द, 
गोविन्दं भज म्‌ ढमते | 


चाहे और किसी वस्तु से सुख और चेन मिलता हो या नहीं, 
धन से तो कभी आराम नहीं मिल सकता | जितना अधिक पेसा 
हो उतना ही और कमाने की इच्छा होती है। पेसा इकट्ठा 
करने के बाद उसकी रक्षा केसे की जाए, यह चिन्ता शुरू हो 
जाती है । न केवल चोर से किन्तु अपने पुत्र से अर्थात्‌ निकट 
जनों से भी हम निडर बनकर नहीं रह सकते। कभी-कभी वे 
चैरीसमान बन जाते हैं। घन से मन का क्लेश बढ़ता ही जाता 
है । हमारे ही देश में नहीं, सभी जगह यही देखा गया है। इस- 
लिए पैसे को एक विषैली वस्तु समझकर उसका त्याग करो ١ 


२१ | इन्द्रिय-संयम के कतिपय साधन 


मूल इलोक 
प्राणायामं प्रत्याहार 
नित्यानित्यविवेकविचारम्‌ | 
जाप्यसमेतसमाधिविधानं 


कुर्नबधान महदवधानम्‌ ॥ 
भज गोविन्दं भज गोविन्द 
भज गोविन्दं मूढमते | 


पद्यानुवाद 


प्राणायाम, TRIE, नियसन, 
नित्य - अनित्य - विवेक - विवेचन, 
जाप्य - मंत्र संयुत समाधि - विधि, 
सावधान कर इनका साधन | 
भज गोविन्द भज गोविन्द 
गोविन्दं भज मूढमते | 
श्‍वास को नियमबद्ध करके साथ-साथ मन को भी एकाग्र 


| करने को प्राणायाम कहते हैं । यह निश्चित रूप से नहीं कहा जा 
Te कि स्वास को वश में रखने और मन की स्थिरता में कहाँ. 


इन्द्रिय-संयम के कतिपय साधन : : ५५ 


तक सम्बन्ध है । हमारे पूर्वजों ने प्राणायाम पर काफी जोर दिया 
है। श्री शंकराचार्य ने भी प्राणायाम की आवश्यकता बताई 8 | 
प्राणायाम के अभ्यास से यदि हर प्रकार की यौगिक सिद्धि न 
मिले तो भी इवास को नियमबद्ध करने से मन को निश्चल रखने 
में अवश्य सहायता मिलती है। प्राणायाम के साथ ही मन में 
'विनय-भाव होना चाहिए, भगवद्‌-भक्ति होनी चाहिए, अन्यथा 
प्राणाथाम शारीरिक व्यायाम मात्र बन सकता हे | 

इच्छाओं को रोककर इन्द्रियों को वश में रखने को प्रत्याहार 
कहते हैं। ज्ञान की ओर अग्रसर होनेवाले मनुष्य के लिए यह 
अनिवार्य है। यह एक बड़ी साधना है। इसीके लिए धमंग्रंथों 
में विविध उपदेश दिए गए हैं । जप-तप-ध्यान-पाठादि नियमों 
का पालन इसी सिद्धि की प्राप्ति के लिए किया जाता है । इन्द्रियों 
को एकदम वदा में नहीं लाया जा सकता । इसलिए हताश न 
होकर बार बार प्रयत्न करने से ही इसमें सफलता प्राप्त होती है | 


श्री शंकर आग्रहपूर्वक दोहराते हुए कहते हैं कि मत-रूपी 
दुर्गे की शत्रुओं से बडी सावधानी के साथ रक्षा करो, बड़ी साव- 
धानी से रक्षा करो | 


अन्त में गुरु-भक्ति पर जोर देकर वह कहते हैं-- 


मूल इलोक 

गुरुचरणाम्बुज निभे रमतः 
- संसारादचिराःदूवसुक्तः 

सेन्ब्रियमानसनियमादेवम्‌ 
द्रक्यसि निजहृदयस्थं देवम्‌ ١١ 


५६ : : भज गोविन्दं स्तोत्र 


भज गोविन्दं भज गोविन्दं 
भज. गोविन्दं मूढ़सते 1 


पद्यानुवाद 
गुरु - पद - पंकज - भक्ति करेगा, 
तब तू यह भव-सिन्धु तरेगा, 
करके इन्द्रिय - मानस - संयम, 
हृदय - स्थिर हरि को निरखेगा । 
भज गोविन्दं भज गोविन्द, 
गोविन्दं भज मूढ़मते | 
गुरु पर पूर्ण श्रद्धा रखो, तुम अवश्य सांसारिक दुःखों से 
छुटकारा पाओगे । मन और इन्द्रिय को वश में लाने पर परमात्मा 
को अपने हृदय में विराजमान देखोगे । 
TT श्री शंकर की जय हो ! 

गीतामाता 

अनासक्ति योग 

गीता-वोध 

गीता-पदार्थ कोश 

गीता की महिमा 

भागवत कथा 

संत सुधासार 

भगवद्गीता 

भगवान हमारा मित्र 

रामकृष्ण उपनिषद 

विष्ण सहस्रनाम 

गोस्वामी तुलसीदास के सुबोध दोहे 
कबीर साहब की सुबोध साखियां 

० रहीम के सुबोध दोहे 

० गिरधर की सुबोध कुण्डलियां 

० बुद्ध-वाणी इ 
० उपनिषद Ry 
० .आत्मचिन्तन i4 
० वेदान्त 

